

1st February 1963]

கனம் திரு. எம். பக்தவத்சலம் : இதைப்பற்றியெல்லாம் அரசாங்கம் போதிய சிந்தனை செலுத்தவில்லை. கனம் அங்கத்தினர் அவர்கள் ஆழ்ந்த சிந்தனை செலுத்தி வருகிறார் என்பது எனக்குத் தெரியும். கனம் அங்கத்தினர் தம்முடைய கருத்தைத் தெரிவித்தால் அதைப் பயன்படுத்திக்கொள்ளலாம்.

திரு. டி. எல். சசிவர்ணத் தேவர் : புதிதாக தமிழர் சரித் திரத்தை எழுத முன்வரும்போது, ஏற்கனவே எழுதியிருக்கிற சரித்திரத்தில் கோளாறு இருக்கிறதா அல்லது தவறு இருக்கிறதா என்று அறிய விரும்புகிறேன்.

கனம் திரு. எம். பக்தவத்சலம் : தமிழர் சரித்திரம் என்பது பரிபூர்ண சரித்திரம் எனக்குத் தெரிந்து ஒன்றும் இல்லை. கனம் அங்கத்தினரிடம் அப்படி ஏதாவது இருந்தால் அதைப் பயன்படுத்திக் கொள்ளலாம். பூராவான சரித்திரமாக இருந்தால் இந்தத் திட்டத்தையே கைவிட்டு விடலாம்.

திரு. ஜே. மாதா கவுடர் : தமிழர் வரலாறு என்று எழுதும் போது பண்டைய காலத்திலிருந்து சுதந்திரம் அடைந்த வரையில் தான் எழுதப்படும். ஆகையால் பிரிவினை கோரும் கட்சிகள் அதிலே இடம் பெற மாட்டார்கள் என்பது சர்க்காருக்குத் தெரியுமா?

கனம் திரு. எம். பக்தவத்சலம் : சரித்திரம் எழுதும்போது எழுதுகிறவர்கள் கவனிக்க வேண்டிய விஷயம் அது.

திரு. வை. சங்கரன் : இதற்கென்று ஒரு தனிக் கமிட்டி ஏற்படுத்தும்போது தமிழ் ஆராய்ச்சியில் ஈடுபட்டிருக்கும் சுதந்திரக் கட்சித் தலைவரையும் சேர்த்துக்கொள்வார்களா?

கனம் திரு. எம். பக்தவத்சலம் : தமிழன் வரலாறு எழுதும் போது யார் யார் உதவி வேண்டுமோ அவர்களிடமெல்லாம் வேண்டிய அளவுக்கு உதவி பெறப்படும்.

Education Finance Corporation

* 36 Q.—**SRI V. SANKARAN :** Will the Hon. the Minister for Finance be pleased to state—

Whether the Government are contemplating to constitute an Education Finance Corporation to provide financial help to educational institutions for the construction of buildings and for giving educational facilities to students?

THE HON. SRI M. BHAKTAVATSALAM : No Sir.

திரு. வை. சங்கரன் : கல்வி ஸ்தாபனங்களுடைய கட்டிடத் தேவைகளைப் பூர்த்தி செய்வது, பொதுவாக எல்லா ஏழை மாணவர்களுக்கும் தேவையான கல்வி வசதிகள், கல்விச் சலுகைகள் எல்லாவற்றையுமே அரசாங்கம் செய்து தருவது முடியாத காரியம் என்பதைக் கருதி, ஒரிலா அரசாங்கம் இது போன்ற ஒரு

[1st February 1963]

அமைப்பை ஏற்படுத்தியிருக்கிறது. அதைப் பின்பற்றி நமது அரசாங்கமும் இது போன்ற ஒரு அமைப்பை ஏற்படுத்த முன் வருமா?

கனம் திரு. எம். பக்தவத்சலம்: ஓரிஸா அரசாங்கம் என்ன செய்திருக்கிறது என்பது எனக்குத் தெரியாது. பத்திரிகையிலே ஏதோ செய்தி வந்தால் அதை வைத்துக்கொண்டு நாம் அதைப் பின்பற்றவும் முடியாது. இப்பொழுது இது மாதிரி ஒரு அமைப்பு ஏற்படவேண்டியது அவசியமில்லை என்றுதான் அரசாங்கம் கருதுகிறது.

திரு. கே. ஏ. மதியழகன்: சென்னை போன்ற பெரிய நகரங்களிலே 10 வருஷங்களுக்கு முன்னால் எவ்வளவு கட்டிடங்கள், வகுப்பு அறைகள் இருந்தனவோ அவைகள்தான் இப்பொழுதும் இருக்கின்றன. இப்பொழுது 10 வருஷங்களுக்குப் பிறகு அதைப் போல இரண்டு மடங்கு மாணவர்கள் அதிகமாகப் பிப்லிகிறார்கள். இந்தப் பெரிய நெருக்கடியைத் தீர்ப்பதற்கு இது சம்பந்தமான இந்த யோசனையை சர்க்கார் ஆராயுமா?

கனம் திரு. எம். பக்தவத்சலம்: தமிழ் நாட்டில் மட்டும் இந்த நிலை இல்லை, பாரத நாட்டில் மட்டும் இந்த நிலை இல்லை. உலகத்தில் வேறு பல நாடுகளிலும் இதேமாதிரி நிலை இருக்கிறது என்று அங்கிருந்து வருகிறவர்கள் சொல்லுகிறார்கள். இதைத் தீர்க்கத்தான் வேண்டும். அதற்காக இம்மாதிரி யோசனையைத்தான் ஏற்றுக்கொள்ளவேண்டும் என்ற நிமித்தம் இல்லை.

திரு. முனு ஆதி: பஞ்சாயத்து யூனியன்கள் பள்ளிகளை நடத்த முடியாமல் விவசாயிகள் மீது வரியை விதிக்கவேண்டிய நிலையிலும், நிர்ப்பந்தத்திலும் இருக்கிறோம். ஆதலால் பஞ்சாயத்து யூனியன்களுக்காவது அதிகமாகக் கிராண்டு கொடுப்பதற்கு அரசாங்கத்திற்கு உத்தேசம் உண்டா?

கனம் திரு. எம். பக்தவத்சலம்: விவசாயிகளிடத்தில் வரி வசூல் பண்ணாமல் வேறு வகையில் பணம் அதிகமாக வசூல் செய்வதற்கு கனம் அங்கத்தினர் யோசனை சொன்னால், அதை அரசாங்கம் பரிசீலனை செய்யும்.

Temporary Staff (Secretariat)

* 37 Q.—SRI M. S. SELVARAJAN: Will the Hon. the Minister for Finance be pleased to state—

(a) how many temporary candidates (clerks, typists, attenders and peons) are working in the Madras Secretariat at present;

(b) how many of them are women;

(c) the reason for employing such large number of temporary candidates;

(d) whether it is due to unforeseen circumstances or due to bad estimate;